

## मिशन शक्ति अभियान 5.0 के तहत महिलाओं एवं बालिकाओं के सशक्तिकरण, सुरक्षा एवं साइबर जागरूकता हेतु महोबा पुलिस द्वारा व्यापक जनजागरूकता कार्यक्रम आयोजित...

पुलिस अधीक्षक महोबा श्री प्रबल प्रताप सिंह के निर्देशन में तथा अपर पुलिस अधीक्षक श्रीमती वन्दना सिंह के निकट पर्यवेक्षण में आज दिनांक 13.11.2025 को जनपद महोबा के समस्त थानों की मिशन शक्ति टीमों द्वारा अपने-अपने क्षेत्रों में भ्रमण कर महिलाओं एवं बालिकाओं की सुरक्षा, सशक्तिकरण एवं साइबर अपराधों की रोकथाम के उद्देश्य से विशेष जागरूकता कार्यक्रमों का आयोजन किया गया।

इस दौरान थानों की पुलिस टीम द्वारा महिलाओं व बालिकाओं को महिला संबंधी अपराधों, उनकी रोकथाम, तथा शिकायतों के निस्तारण हेतु उपलब्ध सुविधाओं व हेल्पलाइन नंबरों के बारे में विस्तारपूर्वक जानकारी दी गई, जिसमें वूमेन पॉवर लाइन- 1090, पुलिस आपातकालीन सेवा- 112, एम्बुलेंस- 108, चाइल्ड लाइन- 1098, स्वास्थ्य सेवा- 102, महिला हेल्पलाइन- 181, मुख्यमंत्री हेल्पलाइन- 1076, साइबर हेल्पलाइन- 1930 साथ ही उन्हें गुड टच-बैड टच, घरेलू हिंसा, साइबर अपराध, महिला सुरक्षा से जुड़े कानूनों की जानकारी दी गई एवं शासन द्वारा संचालित महिला कल्याणकारी योजनाओं के संबंध में पम्पलेट वितरित किए गए। साथ ही थानों में नवस्थापित मिशन शक्ति केन्द्रों की भूमिका व उनके माध्यम से महिलाओं को उपलब्ध कराई जाने वाली सुविधाओं की जानकारी भी साझा की गई।

उद्देश्य - महोबा पुलिस द्वारा मिशन शक्ति अभियान 5.0 के अंतर्गत चलाए जा रहे ये जन-जागरूकता कार्यक्रम न केवल महिलाओं एवं बालिकाओं को स्वावलंबी, सजग और सुरक्षित बनने का संदेश दे रहे हैं, बल्कि समाज में नारी सम्मान एवं सुरक्षा के प्रति सकारात्मक दृष्टिकोण विकसित करने की दिशा में एक सार्थक कदम हैं।





## यातायात माह नवंबर के तहत सड़क सुरक्षा को लेकर यातायात महोबा पुलिस की सख्त मुहिम, तेज रफ्तार वाहनों पर राडार गन से कसा शिकंजा...

तेज रफ्तार वाहन सड़क हादसों का प्रमुख कारण बनते हैं। इन्हीं दुर्घटनाओं पर प्रभावी नियंत्रण एवं सड़क सुरक्षा को सुदृढ़ बनाने के उद्देश्य से यातायात माह नवंबर के अंतर्गत पुलिस अधीक्षक महोबा श्री प्रबल प्रताप सिंह के निर्देशन में आज दिनांक 13.11.2025 को जनपद में विशेष अभियान चलाया गया।

यातायात प्रभारी महोबा श्री सुनील कुमार सिंह के नेतृत्व में यातायात पुलिस टीम द्वारा जनपद के दुर्घटना बाहुल्य स्थलों को चिन्हित कर हाईवे पर स्पीड राडार गन लगाकर वाहनों की गति का मापन किया गया। निर्धारित सीमा से अधिक गति से चलने वाले वाहनों पर तत्काल कार्रवाई करते हुए ई-चालान जारी किए गए।

कानपुर-सागर हाईवे पर की गई इस विशेष चेकिंग में 20 वाहन ओवरस्पीडिंग में पकड़े गए, जिनके विरुद्ध नियमानुसार प्रवर्तन की कार्रवाई की गई है।

यह तकनीकी पहल यातायात माह के दौरान सड़क सुरक्षा को सुनिश्चित करने, अनियंत्रित गति पर नियंत्रण रखने तथा जनपद में अनुशासित यातायात व्यवस्था को मजबूत करने की दिशा में महोबा पुलिस का एक महत्वपूर्ण कदम है।

**अपील-** सड़क सुरक्षा हम सभी की सामूहिक जिम्मेदारी है। महोबा पुलिस सभी जनपदवासियों से अपील करती है कि वाहन चलाते समय गति सीमा का पालन करें। मोबाइल फोन का उपयोग न करें और सीट बेल्ट / हेलमेट अनिवार्य रूप से लगाएँ। ओवरटेकिंग व तेज रफ्तार से बचें, क्योंकि लापरवाही आपकी और दूसरों की जान के लिए खतरा बन सकती है।





## थाना खरेला की पुलिस टीम ने

### 01 नफर वांछित अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अपराध की रोकथाम हेतु आपराधिक घटनाओं में संलिप्त वांछित एवं वारण्टी अभियुक्तों की चेकिंग एवं उनकी गिरफ्तारी/बरामदगी हेतु चलाये जा रहे अभियान के अनुपालन में आज दिनांक 13.11.2025 को अपर पुलिस अधीक्षक, श्रीमती वन्दना सिंह व क्षेत्राधिकारी चरखारी श्री दीपक दुबे के निकट पर्यवेक्षण में थानाध्यक्ष खरेला श्रीमती सुषमा चौधरी द्वारा गठित की गयी पुलिस टीम जिसमें उ0नि0 राजेन्द्र प्रकाश मय हमराह कां0 राघवेन्द्र कुमार के द्वारा मु0अं0सं0-101/25 धारा 3/7 आवश्यक वस्तु अधि0 से सम्बन्धित एक नफर वांछित अभियुक्त धनराज यादव पुत्र कमलेश यादव उम्र 18 वर्ष निवासी शिवलोचन का पुरवा ग्राम मवई बुजुर्ग थाना कोतवाली शहर जनपद बांदा को थानाक्षेत्र के धवारी चौराहा कस्बा खरेला से नियमानुसार गिरफ्तार किया गया है। गिरफ्तार अभियुक्त के सम्बन्ध में नियमानुसार आवश्यक कार्यवाही की गयी एवं अग्रिम विधिक प्रक्रिया के तहत मा0 न्यायालय के समक्ष पेशी हेतु भेजा गया है।

### गिरफ्तार करने वाली पुलिस टीम -

1. उ0नि0 राजेन्द्र प्रकाश
2. का0 राघवेन्द्र कुमार

### गिरफ्तार अभियुक्त का विवरण -

धनराज यादव पुत्र कमलेश यादव उम्र 18 वर्ष निवासी शिवलोचन का पुरवा ग्राम मवई बुजुर्ग थाना कोतवाली शहर जनपद बांदा





## जनसुनवाई में अपर पुलिस अधीक्षक महोबा ने सुनीं समस्याएँ, त्वरित एवं पारदर्शी निस्तारण के दिए निर्देश

आज दिनांक 13.11.2025 को पुलिस अधीक्षक कार्यालय महोबा में अपर पुलिस अधीक्षक महोबा श्रीमती वन्दना सिंह द्वारा जनसुनवाई आयोजित की गई। जनपदवासियों की शिकायतों के त्वरित निस्तारण एवं उन्हें न्याय दिलाने के उद्देश्य से आयोजित इस जनसुनवाई में बड़ी संख्या में फरियादी उपस्थित हुए।

जनसुनवाई के दौरान अपर पुलिस अधीक्षक महोबा ने प्रत्येक फरियादी की समस्या को गंभीरता एवं संवेदनशीलता से सुना। उन्होंने आश्वासन दिया कि सभी शिकायतों का निस्तारण निष्पक्ष, गुणवत्तापूर्ण और समयबद्ध ढंग से किया जाएगा। साथ ही संबंधित अधिकारियों को निर्देशित किया कि सभी मामलों में पूर्ण पारदर्शिता रखते हुए प्रभावी कार्यवाही सुनिश्चित की जाए, जिससे आमजन का पुलिस पर विश्वास और अधिक मजबूत हो।

मिशन शक्ति अभियान 5.0 के अंतर्गत आयोजित इस जनसुनवाई में श्रीमती वन्दना सिंह द्वारा उपस्थित महिला फरियादियों से संवाद स्थापित कर उन्हें महिला सुरक्षा, अधिकारों, साइबर जागरूकता तथा शिकायत दर्ज कराने की प्रक्रिया की जानकारी दी गई। उन्होंने महिलाओं को निडर होकर अपनी बात रखने एवं अपने अधिकारों के प्रति सजग रहने हेतु प्रेरित किया।

अपर पुलिस अधीक्षक महोबा ने कहा कि “महोबा पुलिस सदैव आमजन की सुरक्षा, न्याय और सेवा के लिए समर्पित है। नागरिकों की समस्याओं का त्वरित समाधान हमारी सर्वोच्च प्राथमिकता है।”





## क्षेत्राधिकारी कुलपहाड़ द्वारा कानून-व्यवस्था सुदृढ़ करने हेतु व्यापक निरीक्षण, चेकिंग, गश्त, ऑर्डली रूम की प्रभावी कार्यवाही एवं जनसंवाद जैसे कई अहम अभियान संचालित-

क्षेत्राधिकारी कुलपहाड़ श्री रविकांत गोंड द्वारा दिनांक 12.11.2025 को कानून-व्यवस्था सुदृढ़ बनाए रखने, जनसुरक्षा सुनिश्चित करने एवं पुलिस कार्यवाही की गुणवत्ता में प्रभावी सुधार हेतु व्यापक निरीक्षण, चेकिंग, गश्त, ऑर्डली रूम की प्रभावी कार्यवाही एवं जनसंवाद जैसे कई अहम अभियान संचालित किये गये।

क्षेत्राधिकारी द्वारा थाना कुलपहाड़ क्षेत्र में यातायात माह के अंतर्गत व्यापक रूप से वाहन चेकिंग अभियान चलाया तथा सुरक्षा व्यवस्था की समीक्षा कर आवश्यक दिशा-निर्देश प्रदान किए। अभियानों के दौरान आमजन को यातायात नियमों के पालन तथा सुरक्षित ड्राइविंग के प्रति जागरूक किया गया।

इसके उपरांत थाना पनवाड़ी क्षेत्र में प्रभावी पैदल गश्त, संदिग्ध व्यक्तियों/वाहनों की चेकिंग, अतिक्रमण विरोधी अभियान, तथा स्थानीय नागरिकों के साथ जनसंवाद कर उनकी समस्याएँ सुनी गईं एवं निराकरण का आश्वासन दिया गया।

क्षेत्राधिकारी कुलपहाड़ द्वारा थाना पनवाड़ी का आकस्मिक निरीक्षण कर विवेचनाओं एवं अन्य लंबित अहकमात की समीक्षा हेतु ऑर्डली रूम आयोजित किया गया। इस अवसर पर सभी संबंधित अधिकारियों/कर्मचारियों को समयबद्ध निस्तारण एवं गुणवत्तापूर्ण कार्यवाही हेतु स्पष्ट निर्देश दिए गए।

थाना क्षेत्र में संचालित आपातकालीन सेवा डायल-112 का भी औचक निरीक्षण किया गया, जहाँ तैनात पुलिस कर्मियों को सतर्क रहते हुए किसी भी सूचना पर शीघ्र एवं प्रभावी रेस्पॉन्स सुनिश्चित करने हेतु निर्देशित किया गया।

इस दौरान थाना कुलपहाड़ के प्र०नि० श्री राधेश्याम वर्मा, थाना पनवाड़ी के प्र०नि० श्री अर्जुन सिंह सहित अन्य अधिकारी एवं पुलिस कर्मी मौजूद रहे।





## मिशन शक्ति अभियान 5.0 के अन्तर्गत “परिवार परामर्श केन्द्र” कमेटी के सदस्यों ने 03 परिवारों को बिखरने से बचाया, परिवार में लौटी खुशियां... “संवाद है समाधान – परिवार बने सम्मान।”

आज दिनांक:- 13.11.2025 को पुलिस अधीक्षक महोबा, श्री प्रबल प्रताप सिंह के निर्देशन पर पुलिस लाइन अवस्थित सभाकक्ष में “परिवार परामर्श केन्द्र” कार्यक्रम का आयोजन महिला थाना की अध्यक्षता में समस्त सदस्यगणों की उपस्थिति में आयोजित किया गया, जिसमें पति-पत्नी के 10 ऐसे जोड़े जिनके बीच पारस्परिक परिवारिक विवाद चल रहा था, उनकी काउंसिलिंग की गयी एवं उनके मध्य संबंधित समस्याओं को एक-एक करके गम्भीरता पूर्वक सुना गया तथा उनकी समस्याओं के निदान हेतु काउंसिलिंग/परामर्श कर उनकी समस्याओं को सुलझाया गया जिसके परिणामस्वरूप पति-पत्नी का 03 जोड़े आपस में एक साथ रहने के लिए राजी हुए हैं, शेष को अगली तिथि में बुलाया गया है, जनपद महोबा पुलिस एवं परिवार परामर्श केन्द्र के सदस्यों के द्वारा किये गये सफल प्रयासों की सभी के परिवारीजनों ने धन्यवाद देते हुए आभार व्यक्त किया है।

परिवार परामर्श के दौरान उ0नि0 ग्यास अहमद, म0कां0 रेखा देवी, म0कां0 अनुप्रिया सहित परिवार परामर्श कमेटी से काउंसलर क्रमशः श्री शिवकुमार गोस्वामी, श्री रामजी गुप्ता, श्री मो0 हनीफ व श्रीमती अंशु शिवहरे, श्रीमती डॉ0 विभा पुरवार, नेहा चंसौरिया आदि सम्मानित सदस्यगणों की मौजूदगी सराहनीय रही।





## अपर पुलिस अधीक्षक महोबा ने डायल-112 के नये पीआरवी वाहनों को हरी झंडी दिखाकर किया रवाना-

उ.प्र. पुलिस मुख्यालय, आपातकालीन सेवा डायल-112 की ओर से जनपद महोबा को प्राप्त नये पीआरवी वाहनों को आज दिनांक- 13.11.2025 को अपर पुलिस अधीक्षक महोबा/नोडल अधिकारी डायल-112 श्रीमती वन्दना सिंह द्वारा पुलिस लाइन महोबा से हरी झंडी दिखाकर रवाना किया गया।

जनपद को प्राप्त नये चार-पहिया (स्कार्पियो) पीआरवी वाहन कानून-व्यवस्था को और अधिक सुदृढ़ करने तथा आपातकालीन पुलिस सेवा को तेज, प्रभावी एवं बेहतर बनाने में महत्वपूर्ण भूमिका निभाएंगे। नये वाहनों के संचालन से जनपद में अपराध नियंत्रण में मदद मिलेगी, पीड़ितों को तत्काल पुलिस सहायता उपलब्ध हो सकेगी तथा घटना स्थल तक पहुँचने में रिएस्पॉन्स टाइम में भी कमी आएगी। इन वाहनों के शामिल होने से तैनात पीआरवी वाहनों की संख्या एवं सघनता में वृद्धि होगी, जिससे डायल-112 सेवा का संचालन और अधिक सुचारु रूप से हो सकेगा।

इस दौरान आर.आई. श्री शिवकुमार, प्रभारी यू.पी.-112 महोबा श्री विषय देव बुन्देला, प्रभारी परिवहन शाखा श्री भानु प्रकाश सहित अन्य संबंधित अधिकारी एवं कर्मचारी उपस्थित रहे।





## अपर पुलिस अधीक्षक महोबा द्वारा सीमा वर्ती थाना श्रीनगर में पैदल गश्त व चेकिंग—शान्ति, कानून व्यवस्था एवं सुरक्षा तैयारियों का किया गहन निरीक्षण, दिए गए आवश्यक दिशा-निर्देश...

आज दिनांक 13.11.2025 को अपर पुलिस अधीक्षक महोबा श्रीमती वन्दना सिंह द्वारा जनपद महोबा के म.प्र. राज्य की सीमा से सटे थाना श्रीनगर क्षेत्र में शान्ति, कानून व्यवस्था एवं सुरक्षा की स्थिति का व्यापक निरीक्षण किया गया।

निरीक्षण के दौरान उन्होंने प्रमुख मार्गों पर प्रभावी पैदल गश्त करते हुए क्षेत्र में मौजूद संदिग्ध व्यक्तियों एवं वाहनों की गहन चेकिंग कराई। उन्होंने सुरक्षा व्यवस्था को मजबूत बनाए रखने हेतु पुलिस बल को सतर्कता एवं सजगता के साथ ड्यूटी करने के निर्देश दिए।

अपर पुलिस अधीक्षक महोबा ने क्षेत्र में भ्रमण करते हुए स्थानीय नागरिकों से जनसंवाद स्थापित किया, उनकी समस्याएँ एवं सुझाव सुने तथा त्वरित एवं प्रभावी निराकरण का आश्वासन दिया। उन्होंने नागरिकों से सहयोग बनाए रखने और किसी भी आपात स्थिति या संदिग्ध गतिविधि की सूचना तत्काल पुलिस को देने की अपील भी की।

इस दौरान थानाध्यक्ष श्रीनगर श्री जयचन्द्र सिंह सहित थाना श्रीनगर के अन्य सम्बन्धित अधिकारी एवं पुलिस कर्मचारी मौजूद रहे और उन्होंने अपर पुलिस अधीक्षक महोबा को क्षेत्र में की जा रही सुरक्षा व्यवस्थाओं से अवगत कराया।

